

श्री ५ को सरकार  
कानून तथा न्याय मन्त्रालय

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह  
र सम्मतिले बनाइबक्सेको तल लेखिएबमोजिमको ऐन सर्वसाधारणको जानकारीको लागि  
प्रकाशित गरिएको छ :-

२०२७ सालको ऐन नं. १६

**स्वस्तिश्री गिरिराजचक्रचूडामणि नरनारायणेत्यादि विविध  
विरुद्धावली विराजमान मानोन्नत महेन्द्रमाला परम नेपालप्रतापभास्कर  
ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम  
उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र  
ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रवल  
गोरखादक्षिणबाहु परमाधिपति अतिरथी परम सेनाधिपति श्री श्री श्री  
श्रीमन्महाराजाधिराज महेन्द्र वीर विक्रम शाहदेव देवानाम् सदा समर-  
विजयिनाम् ।**

समुद्रयात्रा गर्ने नेपाली पानी जहाजका प्रमाण-पत्र र रोजनामचाहरूको सम्बन्धमा  
व्यवस्था गर्न बनेको ऐन

प्रस्तावना:- समुद्रयात्रा गर्ने नेपाली पानी जहाजका प्रमाण-पत्र र रोजनामचाहरूको सम्बन्धमा  
व्यवस्था गर्न बाढ्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह  
र सम्मतिले यो ऐन बनाइबक्सेको छ ।

परिच्छेद- १.

प्रारम्भिक

१. संक्षिप्त नाम, विस्तार र प्रारम्भ:- (१) यस ऐनको नाम “नेपाली पानी जहाज (प्रमाण-  
पत्र र रोजनामचा) ऐन, २०२७” रहेको छ ।

(२) यो ऐन नेपाल अधिराज्यभर लागू हुनेछ र जहाँसुकै रहेको भए तापनि पानी  
जहाज दर्ता ऐन, २०२७ बमोजिम दर्ता गरिएको र दर्ता गर्नुपर्ने पानी जहाज र सो पानी  
जहाजका धनी, नाविक र कर्मचारीहरूलाई समेत लागू हुनेछ ।

आधिकारिकता मुद्रण विभागबाट प्रमाणित गरिए प्रकृति लागु हुनेछ ।

(३) यो ऐन तुरुन्त प्रारम्भ हुनेछ ।

२. परिभाषा:- विषय वा प्रसंगले अर्को अर्थ नलागेमा यस ऐनमा-

- (क) “नेपाल पानी जहाज कार्यालय” भन्नाले पानी जहाज दर्ता ऐन, २०२७ अन्तर्गत स्थापित नेपाल पानी जहाज कार्यालयलाई सम्झनु पर्छ ।
- (ख) “पानी जहाज” भन्नाले कम्तीमा १० ग्रस रजिष्ट्र टन भारवहन क्षमता भएको समुद्रयात्रा गर्ने जलयान (भेसेल) लाई सम्झनु पर्छ ।
- (ग) “यात्रु बाहक पानी जहाज” भन्नाले १२ भन्दा बढी संख्यामा यात्रु ओसार्न अधिकार प्राप्त पानी जहाजलाई सम्झनु पर्छ ।
- (घ) “मालबाहक पानी जहाज” भन्नाले यात्रुबाहक पानी जहाज बाहेक अरु सबै पानी जहाजलाई सम्झनु पर्छ ।
- (ङ) “टेङ्कर” भन्नाले ठूलो परिमाणमा तरल माल ढुवानी गर्नको लागि निर्मित वा परिवर्तित मालबाहक पानी जहाजलाई सम्झनु पर्छ ।
- (च) “तोकिएको वा तोकिएबमोजिम” भन्नाले यस ऐन अन्तर्गत बनेको नियममा तोकिएको वा तोकिएबमोजिम सम्झनु पर्छ ।

३. प्रमाणपत्र र रोजनामचा:- (१) प्रत्येक नेपाली पानी जहाजले यो ऐन बमोजिमका प्रमाणपत्र र रोजनामचाहरू राख्नु पर्छ ।

(२) त्यस्ता प्रमाणपत्र र रोजनामचाहरूले सो पानी जहाजको परिचय, समुद्रयात्रा गर्ने क्षमता र समुद्रयात्रा गर्ने पानी जहाजमा हुनुपर्ने अरु आवश्यकता पूरा भएको प्रमाणित गर्नेछन् ।

(३) त्यस्ता प्रमाणपत्र र रोजनामचाहरूको भाषा नेपाली हुनेछ ।

तर, नेपाली भाषाको साथै दोस्रो भाषाकोरूपमा अग्रेजी भाषा पनि प्रयोग गर्न सकिनेछ ।

(४) त्यस्ता प्रमाणपत्र र रोजनामचाहरू सधैं सो पानी जहाजमा नै राखिनु पर्छ र अधिकार प्राप्त कुनै पानी जहाज कार्यालयको अधिकृत वा शाही नेपाली कूटनैतिक वा वाणिज्य प्रतिनिधिबाट चाहिएको बखत पेश गर्नुपर्छ ।

परिच्छेद- २.

पानी जहाजका लिखतहरू

४. दर्ताको प्रमाणपत्रः- प्रत्येक नेपाली पानी जहाजले पानी जहाज दर्ता ऐन, २०२७ बमोजिम प्राप्त दर्ताको प्रमाणपत्र साथमा राख्नु पर्छ । त्यस्तो प्रमाणपत्रले सो पानी जहाजको राष्ट्रियता, लगाइएको काम र नौपरिवहनको श्रेणी प्रमाणित गर्नेछ र त्यसमा पानी जहाजको स्वामित्व र सो पानी जहाजलाई लगाइएको दायित्व (चार्ज) र प्रतिबन्धहरू (रेष्ट्रिकशन्स) अभिलिखित हुनेछ ।

५. राष्ट्रियताको अस्थायी प्रमाणपत्रः— पानी जहाज दर्ता ऐन, २०२७ बमोजिम दर्ता भै नसकेको नयाँ खरीद भएको वा दर्ताको प्रमाणपत्र हराएको वा क्षतिग्रस्त भएको पानी जहाजले सो ऐन बमोजिम प्राप्त राष्ट्रियताको अस्थायी प्रमाणपत्र साथमा राख्नु पर्छ ।

६. नाविक सूचीः— (१) प्रत्येक नेपाली पानी जहाजले तोकिएबमोजिमको नाविक सूची राख्नु पर्छ । त्यस्तो सूचीमा सो पानी जहाजका नाविकहरूको नाम, उमेर, नियुक्तिको हैसियत, योग्यता र नागरिकता उल्लिखित हुनेछ ।

(२) त्यस्तो सूचीमा नौयरिवहनको सुरक्षाको आवश्यकता पूरा गर्न आवश्यक न्यूनतम नाविक संख्या र त्यसको गठन पनि उल्लिखित हुनेछ ।

७. सुरक्षाको प्रमाणपत्रः— श्री ५ को सरकारले पत्याएको अधिकार प्राप्त वर्गीकरण संस्था (क्लासिफिकेशन सोसाइटी) द्वारा समुद्रमा जीवनको सुरक्षा सम्बन्धी अन्तर्राष्ट्रिय सन्धि (इन्टरनेशनल कन्मेन्शन फर दि सेफटी अफ लाइफ एट सि) १९६० को व्यवस्था अनुसार कुनै नेपाली पानी जहाजको समुद्रयात्रा गर्ने क्षमता प्रमाणित भएपछि देहायका पानी जहाजलाई देहायका सुरक्षाका प्रमाणपत्रहरू तोकिएको दस्तूर लिई नेपाल पानी जहाज कार्यालयका नौयरिवहन निरीक्षकद्वारा प्रदान गरिनेछ र त्यस्ता प्रमाणपत्रहरूका ढाँचा तोकिएबमोजिम हुनेछः—

(१) यात्रुवाहक पानी जहाजलाई— यात्रुवाहक पानी जहाजको सुरक्षाको प्रमाणपत्र ।

(२) मालवाहक पानी जहाजलाई—

(क) ५०० टन वा सोभन्दा बढी ग्रस टनेज भएकालाई मालवाहक पानी जहाजको निर्माणिको (कन्स्ट्रक्शन) सुरक्षाको प्रमाणपत्र ।

(ख) ५०० टन वा सोभन्दा बढी ग्रस टनेज भएकालाई मालवाहक पानी जहाजको उपकरणको सुरक्षाको प्रमाणपत्र ।

(ग) १६०० टन वा सोभन्दा बढी ग्रस टनेज भएकालाई मालवाहक पानी जहाजको रेडियो टेलिफ्रेफीको सुरक्षाको प्रमाणपत्र ।

(घ) ३०० टनभन्दा बढी तर १६०० टनभन्दा घटी ग्रस टनेज भएका र रेडियो टेलिग्राफ स्टेशन जडान नभएकालाई मालवाहक पानी जहाजको रेडियो टेलिकोनीको सुरक्षाको प्रमाणपत्र ।

(३) खण्ड (१) र (२) मा उल्लेख भएका सबै पानी जहाजलाई समुद्रयात्रा गर्ने क्षमताको (सि ओर्डिनेशन) प्रमाणपत्र ।

(४) १५० टन वा सोभन्दा बढी ग्रस टनेज भएको यात्रुवाहक वा मालवाहक पानी जहाजलाई अन्तर्राष्ट्रिय भार रेखा (लोड लाइन) को प्रमाणपत्र ।

(५) असाधारण अवस्था परी कुनै पानी जहाजलाई समुद्रयात्रा गर्नु परेमा त्यस्ता पानी जहाजलाई सो पानी जहाजमा समुद्रमा जीवनको सुरक्षा सम्बन्धी अन्तर्राष्ट्रिय सन्धि (इन्टरनेशनल कन्मेन्सन फर दि सेपटी अफ लाइफ एट सि) १९६० का केही आवश्यकता-हरू पूरा नभएको भए तापनि एक पटक समुद्रयात्रा गर्नलाई सम्म सुरक्षा पर्याप्त छ भन्ने छूटको प्रमाणपत्र ।

d. टनेजको प्रमाण-पत्रः— (१) प्रत्येक नेपाली पानी जहाजले तोकिएबमोजिमको टनेजको प्रमाण-पत्र प्राप्त गर्नु पर्छ । त्यस्तो प्रमाण-पत्रले सो पानी जहाजको ग्रस र नेट टनेज प्रमाणित गर्नेछ ।

(२) त्यस्तो प्रमाण-पत्र तोकिएको दस्तूर लिई नेपाली पानी जहाज कार्यालयको नौपरिवहन निरीक्षकद्वारा प्रदान गरिनेछ ।

e. मूसा निर्मूलनको प्रमाण-पत्रः— (१) मूसापीडित पानीजहाजले मूसा निर्मूलन सन्तोष-जनकरूपले पूरा गरेको प्रमाणको लागि तोकिएबमोजिमको मूसा निर्मूलनको प्रमाण-पत्र प्राप्त गर्नुपर्छ ।

(२) कुनै पानी जहाज मूसा पीडित नभए वा मूसा पीडित भएको शङ्खा गरिएको नभए वा मूसाको संख्या नगण्य हुने स्थितिमा स्थायीरूपले राखिएको भए सो पानी जहाज-मूसा पीडित छैन भन्ने कुराको प्रमाण-पत्र र त्यस्तो पानी जहाजलाई कुनै खास अवधिसम्म मूसा निर्मूलन गर्नबाट छूट पाएको छ भन्ने कुराको प्रमाण-पत्र समेत प्राप्त गर्नु पर्छ ।

(३) नेपाली पानी जहाज अडिने जुनसुकै बन्दरगाहको स्वास्थ्य अधिकारीले प्रदान गरेको मूसा निर्मूलनको प्रमाण-पत्र वा मूसा निर्मूलनबाट छूटको प्रमाण-पत्र मान्य हुनेछ ।

१०. प्रमाणहरूको अवधि— (१) दफा ७ को खण्ड (१), (२) र (३) बमोजिमको प्रमाण-पत्रहरूको म्याद १ वर्षको हुनेछ र सो म्याद बढीमा १२० दिनको लागि थप गर्न सकिनेछ ।

तर, समुद्रयात्रा गर्ने क्षमताको (सि ओर्डिनेशन) प्रमाणपत्रका हकमा भने त्यस्तो म्याद बढीमा १५० दिनको लागि थप गर्न सकिनेछ ।

(२) कुनै पानी जहाज क्षतिग्रस्त भई त्यसको समुद्रयात्रा गर्ने क्षमतामा प्रतिकूल असर परेमा सो पानी जहाजलाई दफा ७ बमोजिम प्राप्त सबै प्रमाणपत्र अमान्य हुनेछ ।

(३) अन्तर्राष्ट्रिय भार रेखा (लोड लाइन) को प्रमाण-पत्र सो प्रमाण-पत्रमा तोकिएको म्याद भुक्तान भएपछि अमान्य हुनेछ ।

तर, त्यस्तो म्याद तोकदा जारी भएको मितिदेखि ५ वर्षभन्दा बढी अवधिको लागि तोकिने छैन ।

(४) छूटको प्रमाण-पत्र जारी भएको अवधिभन्दा बढीको लागि मान्य हुनेछैन ।

**११. पानी जहाजको रोजनामचा:-** (१) ५० टन वा सोभन्दा बढी ग्रस टनेज भएको समुद्र-यात्रा गर्ने र जतिसुकै टनेज भएको भएपनि १५० अश्व शक्ति (हर्स पावर) भन्दा बढी चालन शक्ति (मोटिभ पावर) भएको नेपाली पानी जहाजले तोकिएबमोजिमको पानी जहाजको रोजनामचा राख्नु पर्छ ।

(२) त्यस्तो रोजनामचामा नौपरिवहन, सो पानी जहाजमा हुने काम, नाविकहरू, यात्रुहरू, मौसम सम्बन्धी अवलोकन, समुद्रमा भएका ठूलो दुर्घटना र विपत्तिहरूका विवरण र पानी जहाज कार्यालयका अधिकारीहरू, पानी जहाजका धनीहरू, पानी जहाज-बाट मान घटाउने वा घटाउनेहरू, विमकहरू, अण्डरराइटरहरू र सम्बन्धित सबै व्यक्ति-हरूलाई चाल लाउने घटनाहरूका विवरण लेखिनेछ ।

**१२. ईजिजनको रोजनामचा:-** (१) ५० टन वा सोभन्दा बढी ग्रस टनेज भएको र १५० हर्स पावर वा सोभन्दा बढी चालन शक्ति (मोटिभ पावर) भएको समुद्रयात्रा गर्ने प्रत्येक नेपाली पानी जहाजले तोकिएबमोजिमको ईजिजनको रोजनामचा राख्नु पर्छ ।

(२) त्यस्तो रोजनामचामा पानी जहाजमा जडान गरिएको चालन शक्ति (मोटिभ पावर) सम्बन्धी विवरण खासगरी जडानहरू (इन्स्टेशन) को स्थिति, कार्यसंचालन, (फंक्शनिङ) र इन्वन्टको उपभोग, पुनर्नवन (ओभर हल) को मिति, गरिएको कामको किसिम र तिनको संचालन (अपरेशन) र सेवा सम्बन्धी सबै विवरण लेखिनेछ ।

**१३. आरोग्यता (स्यानिटेशन) सम्बन्धी रोजनामचा:-** (१) ४०० टन वा सोभन्दा बढी ग्रस टनेज भएको समुद्रयात्रा गर्ने प्रत्येक नेपाली पानी जहाजले तोकिएबमोजिमको आरोग्यता सम्बन्धी रोजनामचा राख्नु पर्छ ।

(२) त्यस्तो रोजनामचा सो पानी जहाजको नाविक र यात्रुहरूको आरोग्यता सम्बन्धी स्थिति, पानी जहाजमा खोपाइएका (भ्याक्सिनेशन गरिएका) नाविक र यात्रुहरूको नाम, उमेर, नागरिकता, घरको ठेगाना, पेशा र यात्राको बखत नाविक वा यात्रु बिरामी भए वा घाइते भए त्यसको विवरण र पानी जहाजमा आरोग्यता सम्बन्धमा अपनाइएका उपाय सम्बन्धी विवरण लेखिनेछ ।

(३) त्यस्तो रोजनामचामा पानी जहाजको मास्टर (प्रमुख अधिकारी) ले हस्ताक्षर गर्नु पर्छ र पानी जहाज अडिने कुनै बन्दरगाहको स्वास्थ्य अधिकारीले वा शाही नेपाली कूटनैतिक वा वाणिज्य प्रतिनिधिले हेर्न चाहेको बखत देखाउन पर्छ ।

**१४. रेडियोको रोजनामचा:-** (१) रेडियो टेलिग्राफको उपकरण जडान भएको प्रत्येक नेपाली पानी जहाजले तोकिएबमोजिमको रेडियोको रोजनामचा राख्नु पर्छ । त्यस्तो रोजनामचा यात्राको बखत रेडियो टेलिग्राफ संचालन गर्ने कोठामा राखिनेछ ।

(२) त्यस्तो रोजनामचामा रेडियो अधिकृतले आफतो नाम, रेडियो चालू वा बन्द गरेको समय, समुद्रमा जीवनको सुरक्षाको लागि महत्वपूर्ण लागेको रेडियो सेवा सम्बन्धित सबै घटनाहरू लेख्नेछ ।

**१५. कार्गो बूकः**— ५०० टा. वा सोभन्दा बढी ग्रस टनेज भएको वा माल हुवानी गर्ने प्रत्येक नेपाली पानी जहाजले तोकिएबसोजिमको कार्गो बूक राख्नु पर्छ । त्यस्तो कार्गो बूकमा सो पानी जहाजमा लादिएको माल सम्बन्धी विवरण खासगरी मालको किसिम र परिमाण सम्बन्धी विवरण र कहाँ र कसरी लादिएको भन्ने कुरा समेत लेखिनेछ ।

**१६. प्रमाण-पत्र र रोजनामचाहरू फिर्ता गर्ने**— (१) कुनै नेपाली पानी जहाजको दर्ता वदर भएमा स्त्रसको सबै प्रमाण-पत्र र रोजनामचाहरू नेपाल पानी जहाज कार्यालयमा दाखिल गर्नु पर्छ ।

तर, विदेशमा हस्तान्तरण भएका पानी जहाजका हकमा त्यस्तो प्रमाण-पत्र र रोजनामचाहरू दाखिल गर्नु पर्दैन ।

(२) समुद्रयात्रा गर्ने कुनै नेपाली पानी जहाजको कुनै रोजनामचा पूरा उपयोग गरी सकिएपछि १ वर्षसम्म सो पानी जहाजमा नै राखी त्यसपछि नेपाल पानी जहाज कार्यालयमा दाखिल गरिनेछ ।

(३) यस दफा बमोजिम प्राप्त भएका पानी जहाजका प्रमाण-पत्र र रोजनामचाहरू नेपाल पानी जहाज कार्यालयले प्राप्त भएको मितिले १० वर्षसम्म सुरक्षित राख्नेछ ।

### परिच्छेद— ३.

#### विविध

**१७. दण्ड सजाय**— (१) यो ऐन बमोजिम प्रमाण-पत्र र रोजनामचा नभएको कुनै पानी जहाजलाई नौपरिवहन गर्न अनुमति दिने व्यक्ति वा संगठित संस्थालाई रु. ८,०००।— सम्म जरिवाना हुनेछ ।

(२) यो ऐन बमोजिम रोजनामचा नभएको कुनै नेपाली पानी जहाज समुद्रयात्रामा लगाइएमा वा प्रमाणपत्रहरूको स्पाइ नाघेका पानी जहाज नौपरिवहनको लागि काममा लगाइएमा त्यसरी समुद्रयात्रामा लग्ने वा काममा लगाउने व्यक्ति वा संगठित संस्थालाई रु. १५००।— सम्म जरिवाना हुनेछ ।

(३) देहायका अवस्थामा कुनै पानी जहाजको मास्टर (प्रमुख अधिकारी) लाई रु. १०००।— सम्म जरिवाना हुनेछ ।

(क) पानी जहाजमा यो ऐन बमोजिम राख्नुपर्ने कुनै लिखत नराखेमा ।

(ख) रोजनामचाहरू उचित ढङ्गले नराखेमा ।

- (ग) अधिकार प्राप्त अधिकारीबाट चाहिएको बखत पानी जहाजका प्रमाण-पत्र र रोजनामचाहरू पेश नगरेमा ।
- (घ) दर्ता बदर भएका पानी जहाजको प्रमाण-पत्र र रोजनामचाहरू नेपाल पानी जहाज कार्यालयमा दाखिल नगरेमा, वा
- (ङ) पूरा उपयोग गरी स्किएको रोजनामचाहरू दफा १६ को उप-दफा (२) आ तोकिएको म्यादसम्म पानी जहाजमा नराखेमा ।
- (४) यो ऐन बमोजिम गर्नुपर्ने काम कारबाई नगर्ने नाविकलाई रु. ५००।— सम्म जरिवाना हुनेछ ।

१५. मुद्दा हर्नेः— (१) यो ऐन बमोजिम दण्ड सजाय हुने कुनै कसूर सम्बन्धी मुद्दाको शुरू कारबाई र किनारा गर्ने अधिकार नेपाल पानी जहाज कार्यालयको रजिष्ट्रारलाई हुनेछ ।

(२) उप-दफा (१) बमोजिम कारबाई र किनारा गर्दा रजिष्ट्रारले प्रत्यलित नेपाल कानून बमोजिम जिल्ला अदालतलाई प्राप्त सबै अधिकार प्रयोग गर्नेछ र सो अदालत-को कार्यविधि अपनाउनेछ ।

(३) रजिष्ट्रारले आवश्यक सम्झेमा आफैं वा अन्य अधिकृत खटाई नेपाल अधिराज्य बाहिर पनि आवश्यक जाँचबुझ गर्न सक्नेछ ।

(४) उप-दफा (१) बमोजिम रजिष्ट्रारले गरेको निर्णय उपर चित नबुझ्नेले ३५ दिनभित्र सर्वोच्च अदालतमा पुनरावेदन गर्न सक्नेछ ।

१६. नियम बनाउने अधिकारः— यस ऐनको उद्देश्य कार्यान्वित गर्न श्री ५ को सरकारले नियमहरू बनाउन सक्नेछ र सो नियमहरू नेपाल राजपत्रमा प्रकाशित भएपछि लागू भएको मानिनेछ ।

लालसोहर सदर मिति — २०२७।१।२।३।०।२

आज्ञाले—

चूडासणिराज सिंह मल्ल  
श्री ५ को सरकारको सचिव

आधिकारिकता मुद्रण विभागबाट प्रमाणित गरिएपछि २५ मार्गु लागू हुनेछ।